

ಪ್ರಸ್ತಾವನ್:

ಮೊಗಾಚ್ಯಾನ್ಸೊ, ಸೊಮ್ಯಾಚಿ ಸ್ತುತಿ ಕರ್ತಾಕ್ ಆನಿ ತಾಚ್ಯಾ ಮೊಗಾಚೊ ಅನ್ಬೊಗ್ ಜೊಡ್ವಾಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ದೇವಾಚ್ಯಾ ಆನಿ ಎಕಾಮೆಕಾಚ್ಯಾ ಮೊಗಾಂತ್ ಜಿಯೆವ್ನ್ ದಾಧೊಶಿ ಜಾವ್ಯಾಂ ಮ್ಹಳ್ಳೊ ಸಂದೇಶ್ ದಿತಾ.

ಮೋಗ್ ಕರ್ಚೊ ಆಮ್ಚೊ ಕಾಯ್ಲೊ. ಕೆದಾಳಾ ಆಮಿ ಪೆಲ್ಯಾಚೊ ಮೋಗ್ ಕರ್ತಾಂವ್, ತೆದಾಳಾ ದೇವಾಚೊ ಮೋಗ್ ಕರುಂಕ್ ಆಮ್ಕಾಂ ಸಲೀಸ್ ಜಾತಲೆಂ.

ಆಮ್ಚ್ಯಾ ಸೊಮ್ಯಾನ್ ಮೊಗಾಚೆಂ ವರ್ತೆಂ ಲಿಸಾಂವ್ ಆಮ್ಕಾಂ ಶಿಕಯ್ಲಾಂ. ತಾಚಿ ದೇಖ್ ಘೆವ್ನ್ ಹೆರಾಂಚೊ ಮೋಗ್ ಕರ್ನ್ ಆಮ್ಚೆಂ ಜಿವಿತ್ ಪೆಲ್ಯಾಚ್ಯಾ ಮೊಗಾಖಾತಿರ್ ಖರ್ಚುಂಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಧಾರ್ ಮಾಗ್ಯಾಂ.

ಬಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚೆ ಮುಕೆಲಿ ಜಾವ್ನಾಸ್ಚ್ಯಾ ಆಮ್ಚ್ಯಾ ಪಾಪಾ ಸಾಯ್ಬಾಕ್, ಗೊವ್ಚ್ಯಾಂಕ್ ಯಾಜಕಾಂಕ್ ತುಜ್ಯಾ ಪವಿತ್ರ ಅತ್ಮ್ಯಾನ್ ಭರ್. ಸಗ್ಳಿ ಪವಿತ್ರ ಸಭಾ ಮೊಗಾಚೆಂ ಕೇಂದ್ರ್ ಜಾವ್ನ್ ಬದ್ಲಂಕ್ ತಾಂಕಾಂ ತುಜಿ ಕುರ್ಪಾ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕೊ

2. ರಾಜಕೀಯ್ ಘಡಾರ್ಯಾಂನಿ ತಾಂಚ್ಯಾ ಹಾತಾಖಾಲ್ ಆಸ್ಚ್ಯಾ ಲೊಕಾಚಿ ಸೆವಾ ಕರುಂಕ್ ತಾಂಚೆಂ ಧನ್, ಮನ್ ಆನಿ ಜಾಣ್ವಾಯ್ ಲೊಕಾಚೆ ಉದರ್ಗತೆಕ್ ವಿನಿಯೋಗ್ ಕರುಂಕ್ ಗರ್ಜ್ ಆಸ್ಚಿ ಮಜತ್ ತಾಂಕಾಂ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ತಾಂಚ್ಯಾ ಆವಯ್ ಬಾಪಾಯ್ಕ್ ಆನಿ ವ್ಹಡಿಲಾಂಕ್ ಮಾನ್ ದಿವ್ನ್, ತಾಂಚ್ಯಾ ಶಿಕ್ಪಾ ಆನಿ ವಾವ್ರಾ ದ್ವಾರಿಂ ಬರೊ ಘಡಾರ್ ಭಾಂದುನ್ ಹಾಡುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಪ್ರಾಯ್ವಂತ್ ಆನಿ ಪಿಡೆಸ್ತಾಂಕ್ ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ಆಧಾರ್ ದಿ ಆನಿ ಅನಾಥ್ ಆನಿ ನಿರ್ಗತಿಕಾಂಕ್ ತುಂಚ್ ತಾಂಚೊ ಆಸ್ಪೊ ಜಾವ್ನ್ ತಾಂಚಿ ಸೆವಾ ಕರ್ಚ್ಯಾ ಸರ್ವ್ ಆಮ್ಚ್ಯಾ ಭಾವಾ ಭಯ್ಣಿಂಕ್ ತುಂ ಬಳ್ ದಿ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂತ್ ವಾವ್ರ್ ಕರ್ಚ್ಯಾ ಸರ್ವ್ ಧಾರ್ಮಿಕ್ ಆನಿ ಲಾಯಿಕ್ ಭಾವಾ ಭಯ್ಣಿಂಕ್ ತುಂ ಆಧಾರ್ ದಿ. ಸಾಂಗಾತಾಚ್ ಆಮ್ಚ್ಯಾ ಭೊಂವಾರಿ ಆಸ್ಚ್ಯಾ ಆಮ್ಚ್ಯಾ ಭಾವಾ ಭಯ್ಣಿಂಚಿ ಸೆವಾ ಕರುಂಕ್ ತುಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

7. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಎವ್ಕರಿಸ್ತಾಚೊ ಮೋಗ್ ಕರುಂಕ್ ಆನಿ ಮಾಯಾವೊಗಾನ್ ಜಿಯೆಂವ್ಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.